



## Quran with Urdu Translation

Fateh Muhammad Jalundhary

(فتح محمد جالندھری)

### سورة الحجر

اردو ترجمہ Urdu Translation

Click This Bar to Listen Audio

بِسْمِ اللّٰهِ الرَّحْمٰنِ الرَّحِیْمِ

الف لام را

.1

یہ (خدا کی) کتاب اور قرآن روشن کی آیتیں ہیں۔

کسی وقت کافر لوگ آرزو کریں گے کہ اے کاش وہ مسلمان ہوتے۔

.2

(اے محمد صلی اللہ علیہ وسلم) ان کو انکے حال پر رہنے دو کہ کھالیں اور

.3

فائدے اٹھالیں اور (طول عمل) ان کو (دنیا میں) مشغول کئے رہے۔

عنقریب ان کو اسکا (انجام) معلوم ہو جائے گا۔

اور ہم نے کوئی بستی ہلاک نہیں کی مگر اس کا وقت (مقرر) معین تھا۔

.4

کوئی جماعت اپنی مدت (وفات) سے نہ آگے نکل سکتی ہے نہ پیچھے رہ سکتی ہے۔

.5

6. اور (کفار) کہتے ہیں کہ اے شخص جس پر نصیحت (کی کتاب) نازل ہوئی ہے تو تو دیوانہ ہے۔

7. اگر تو سچا ہے تو ہمارے پاس فرشتوں کو کیوں نہیں لے آتا؟

8. (کہہ دو) ہم فرشتوں کو نازل نہیں کیا کرتے مگر حق کیساتھ اور اس وقت ان کو مہلت نہیں ملتی۔

9. بیشک یہ (کتاب) نصیحت ہم ہی نے اتاری ہے اور ہم ہی اس کے نگہبان ہیں۔

10. اور ہم نے تم سے پہلے لوگوں میں بھی پیغمبر بھیجے تھے۔

11. ان کے پاس کوئی پیغمبر نہیں آتا تھا مگر وہ اس کے ساتھ استہزا کرتے تھے۔

12. اسی طرح ہم اس (تکذیب و ضلال) کو گنہگاروں کے دلوں میں داخل کر دیتے ہیں۔

13. سو وہ اس پر ایمان نہیں لاتے

اور پہلوں کی روش بھی یہی رہی ہے۔

14. اور اگر ہم آسمان کا کوئی دروازہ ان پر کھول دیں اور اس میں چڑھنے بھی لگیں

15. تو بھی یہی کہیں کہ ہماری آنکھیں منحور ہو گئی ہیں بلکہ ہم پر جادو کر دیا گیا ہے۔

16. اور ہم ہی نے آسمان میں برج بنائے اور دیکھنے والوں کیلئے اس کو سجا دیا۔

17. اور ہر شیطان راندہ درگاہ سے اسے محفوظ کر دیا۔

18. ہاں اگر کوئی چوری سے سنا چاہے تو چمکتا ہوا انگارہ اسکے پیچھے لپکتا ہے۔

19. اور زمین کو بھی ہم ہی نے پھیلا یا اور اس پر پہاڑ (بنائے) رکھ دیئے

اور اس میں ہر ایک سنجیدہ چیز اگائی۔

20 اور ہم ہی نے تمہارے لئے اور ان لوگوں کے لئے جن کو تم روزی نہیں دیتے اس میں معاش کے سامان پیدا کئے۔

21 اور ہمارے ہاں ہر چیز کے خزانے ہیں اور ہم ان کو بمقدار مناسب اتارتے رہتے ہیں

22 اور ہم ہی ہوائیں چلاتے ہیں (جو بادلوں کے پانی سے) بھری ہوئی (ہوتی ہیں) اور ہم ہی آسمان سے مینہ برساتے ہیں اور ہم ہی تم کا اسکا پانی پلاتے ہیں اور تم تو اس کا خزانہ نہیں رکھتے۔

23 اور ہم ہی حیات بخشتے اور ہم ہی موت دیتے ہیں۔ اور ہم ہی سب کے وارث (مالک) ہیں۔

24 اور جو لوگ تم میں پہلے گزر چکے ہیں ہم کو معلوم ہیں۔ اور جو پیچھے آنے والے ہیں وہ بھی ہم کو معلوم ہیں۔

25 اور تمہارا پروردگار (قیامت کے دن) ان سب کو جمع کرے گا وہ بڑا دانا (اور) خبر دار ہے۔

26 اور ہم نے انسان کو کھنکھناتے سڑے ہوئے گارے سے پیدا کیا ہے۔

27 اور جنوں کو اس سے بھی پہلے بے دھوئیں کی آگ سے پیدا کیا تھا۔

28 اور جب تمہارے پروردگار نے فرشتوں سے فرمایا کہ میں کھنکھناتے سڑے ہوئے گارے سے ایک بشر بنانے والا ہوں۔

29. جب اس کو (صورت انسانیہ میں) درست کر لوں اور اس میں اپنی  
(بے بہا چیز یعنی) روح پھونک دوں تو اس کے آگے سجدے میں گر پڑنا۔

30. تو فرشتے تو سب کے سب سجدے میں گر پڑے

31. مگر شیطان کہ اس نے سجدہ کرنے والوں کے ساتھ ہونے سے انکار کر دیا۔

32. (خدا نے) فرمایا کہ ابلیس! تجھے کیا ہوا کہ تو سجدہ کرنے والوں میں شامل نہ ہوا؟

33. (اس نے) کہا میں ایسا نہیں ہوں کہ انسان کو جس کو تو نے

کھنکھناتے سڑے ہوئے گارے سے بنایا ہے سجدہ کروں

34. (خدا نے) فرمایا یہاں سے نکل جا تو مردود ہے۔

35. اور تجھ پر قیامت کے دن تک لعنت (برے گی)

36. (اس نے) کہا کہ پروردگار مجھے اس دن تک مہلت

دے جب لوگ (مرنے کے بعد) زندہ کئے جائیں گے۔

37. فرمایا کہ تجھے مہلت دی جاتی ہے

38. وقت مقرر (یعنی قیامت) کے دن تک۔

39. (اس نے) کہا پروردگار جیسا تو نے مجھے راستے سے الگ کیا ہے میں بھی زمین

میں لوگوں کے لئے (گناہوں کو) آراستہ کر دکھاؤں گا اور سب کو بہکاؤں گا۔

40. ہاں ان میں جو تیرے مخلص بندے ہیں (ان پر قابو چلنا مشکل ہے)

(خدانے) فرمایا کہ مجھ تک (پہنچنے کا) یہی سیدھا راستہ ہے۔

.41

جو میرے (مخلص) بندے ہیں ان پر تجھے کچھ قدرت نہیں (کہ ان کو  
گناہ میں ڈال سکے) ہاں بدراہوں میں سے جو تیرے پیچھے چل پڑے۔

.42

اور ان سب کے وعدے کی جگہ جہنم ہے۔

.43

اس کے سات دروازے ہیں۔

.44

ہر ایک دروازے کیلئے ان میں سے جماعتیں تقسیم کر دی گئی ہیں۔

جو متقی ہیں وہ باغوں اور چشموں میں ہوں گے۔

.45

(ان سے کہا جائے گا کہ) ان میں سلامتی (اور خاطر جمع) سے داخل ہو جاؤ۔

.46

اور ان کے دلوں میں جو کدورت ہوگی اس کو ہم نکال (کر صاف کر) دیں گے  
(گویا) بھائی بھائی تختوں پر ایک دوسرے کے سامنے بیٹھے ہیں۔

.47

نہ ان کو وہاں کوئی تکلیف پہنچے گی اور نہ وہ وہاں سے نکالے جائیں گے

.48

(اے پیغمبر صلی اللہ علیہ وسلم) میرے بندوں

کو بتادو کہ میں بڑا بخشش والا (اور) مہربان ہوں۔

.49

اور یہ کہ میرا عذاب بھی درد دینے والا عذاب ہے۔

.50

اور ان کو ابراہیم کے مہمانوں کا احوال سنا دو۔

.51

جب وہ ابراہیم کے پاس آئے تو سلام کہا  
(انہوں نے) کہا ہمیں تو تم سے ڈر لگتا ہے۔

.52

(مہمانوں نے کہا) کہ ڈریئے نہیں ہم آپ کو ایک دانشمند لڑکے کی خوشخبری دیتے ہیں۔

.53

(وہ) بولے کہ جب مجھے بڑھاپے نے آپکڑا تو تم خوشخبری دینے لگے۔

.54

اب کا ہے کی خوشخبری دیتے ہو؟

(انہوں نے) کہا کہ ہم آپ کو سچی خوشخبری دیتے ہیں

.55

آپ مایوس نہ ہو جائے۔

(ابراہیم نے) کہا کہ خدا کی رحمت سے میں مایوس کیوں ہونے لگا؟

.56

اس سے مایوس ہونا گمراہوں کا کام ہے۔

پھر کہنے لگے کہ فرشتو تمہیں (اور) کیا کام ہے؟

.57

(انہوں نے) کہا کہ ہم ایک گنہگار قوم کی طرف بھیجے گئے ہیں (کہ اس کو عذاب کریں)

.58

مگر لوط کے گھر والے کہ ان سب کو ہم بچالیں گے۔

.59

البتہ ان کی عورت (کہ) اسکے لئے ہم نے ٹھیرا دیا ہے کہ وہ پیچھے رہ جائے گی۔

.60

پھر جب فرشتے لوط کے گھر گئے

.61

تو (لوط نے) کہا تم تو نا آشنا لوگ ہو۔

.62

وہ بولے کہ (نہیں) بلکہ ہم آپ کے پاس وہ چیز  
لے کر آئے ہیں جس میں لوگ شک کرتے تھے۔

.63

اور ہم آپ کے پاس یقینی بات لے کر آئے ہیں اور ہم سچ کہتے ہیں۔

.64

تو آپ کچھ رات رہے سے اپنے گھر والوں کو لے نکلیں اور خود ان کے پیچھے چلیں  
اور آپ میں سے کوئی شخص پیچھے مڑ کر نہ دیکھے  
اور جہاں آپ کو حکم ہو وہاں چلے جائیے۔

.65

اور ہم نے لوط کی طرف وحی بھیجی کہ ان لوگوں کی جڑ صبح ہوتے ہوتے کاٹ دی جائے گی۔

.66

اور اہل شہر (لوط کے پاس) خوش خوش (دوڑے) آئے۔

.67

(لوط نے) کہا کہ یہ میرے مہمان ہیں (کہیں ان کے بارے میں) مجھے رسوا نہ کرنا۔

.68

اور خدا سے ڈرو اور میری بے آبروئی نہ کیجیو۔

.69

وہ بولے کیا ہم نے تم کو سارے جہان (کی حمایت و طرفداری) سے منع نہیں کیا؟

.70

(انہوں نے) کہا کہ اگر تمہیں کرنا ہی ہے تو یہ میری (قوم کی) لڑکیاں ہیں (ان سے شادی کر لو)

.71

(اے محمد صلی اللہ علیہ وسلم) تمہاری جان کی قسم وہ اپنی مستی میں مدہوش (ہو رہے) تھے۔

.72

سوان کو سورج نکتے نکتے چنگھاڑنے آپکڑا۔

.73

اور ہم نے اس (شہر) کو (الٹ کر) نیچے اوپر کر دیا

.74

اور ان پر کھنگر کی پتھریاں برسائیں۔

پیشک اس (قصے) میں اہل فراست کے لئے نشانی ہے۔	.75
اور وہ شہر اب تک سیدھے راستے پر (موجود) ہے۔	.76
بے شک اس میں ایمان لانے والوں کے لئے نشانی ہے۔	.77
اور بن کے رہنے والے (یعنی قوم شعیب کے لوگ) بھی گنہگار تھے۔	.78
تو ہم نے ان سے بھی بدل لیا اور یہ دونوں شہر کھلے راستے پر (موجود) ہیں۔	.79
اور (وادی) حجر کے رہنے والوں نے بھی پیغمبروں کی تکذیب کی۔	.80
ہم نے ان کو اپنی نشانیاں دیں اور وہ ان سے منہ پھیرتے رہے۔	.81
اور وہ پہاڑوں کو تراش تراش کر گھر بناتے تھے (کہ امن (واطمینان) سے رہیں گے	.82
تو چیخنے ان کو صبح ہوتے ہوتے آپکڑا۔	.83
اور جو کام وہ کرتے تھے وہ ان کے کچھ بھی کام نہ آئے۔	.84
اور ہم نے آسمانوں اور زمین کو اور جو (مخلوقات) ان میں ہیں اس کو تدبیر کے ساتھ پیدا کیا ہے۔	.85
اور قیامت تو ضرور آکر رہے گی	
تو تم (ان لوگوں سے) اچھی طرح سے درگزر کرو۔	
کچھ شک نہیں کہ تمہارا پروردگار ہی (سب کچھ) پیدا کرنے والا (اور) جاننے والا ہے۔	.86
اور ہم نے تم کو سات (آیتیں) جو (نماز میں) دہرا کر پڑھی	.87
جاتی ہیں (یعنی سورہ الحمد) اور عظمت والا قرآن عطا فرمایا ہے۔	



اور ہم نے کفار کی کئی جماعتوں کو جو (فوائد دنیاوی سے) متمتع  
کیا ہے تم ان کی طرف (رغبت سے) آنکھ اٹھا کر نہ دیکھنا

اور نہ ان کے حال پر تاسف کرنا

اور مومنوں سے خاطر اور تواضع سے پیش آنا۔

.88

اور کہہ دو کہ میں تو علانیہ ڈر سنانے والا ہوں۔

.89

(اور ہم ان کفار پر اسی طرح عذاب نازل کریں گے)

جس طرح ان لوگوں پر نازل کیا جنہوں نے تقسیم کر دیا۔

.90

یعنی قرآن کو (کچھ ماننے اور کچھ نہ ماننے سے) ٹکڑے ٹکڑے کر ڈالا۔

.91

تمہارے پروردگار کی قسم ہم ان سے ضرور پرسش کریں گے۔

.92

ان کاموں کی جو وہ کرتے رہے۔

.93

پس جو حکم تم کو (خدا کی طرف سے) ملا ہے وہ (لوگوں کو) سنا دو اور مشرکوں کا (ذرا) خیال نہ کرو۔

.94

ہم تمہیں ان لوگوں (کے شر) سے بچانے کے لئے جو تم سے استہزا کرتے ہیں کافی ہیں۔

.95

جو خدا کے ساتھ اور معبود قرار دیتے ہیں

.96

سو عنقریب ان کو (ان باتوں کا انجام) معلوم ہو جائے گا۔

اور ہم جانتے ہیں کہ ان باتوں سے تمہارا دل تنگ ہوتا ہے۔

.97

تو تم اپنے پروردگار کی تسبیح کہتے اور (اس کی) خوبیاں بیان کرتے رہو

اور سجدہ کرنے والوں میں داخل رہو۔

اور اپنے پروردگار کی عبادت کئے جاؤ یہاں تک کہ تمہاری موت (کا وقت) آجائے۔

\*\*\*\*\*



© Copy Rights:

Zahid Javed Rana, Abid Javed Rana

Lahore, Pakistan

www.quran4u.com